





”جب حضرت جعفر بن ابی طالب کی وفات کی خبر آپ کو پہنچی تو آپ ﷺ نے فرمایا کہ جعفر کے کھروالوں کے لیے کھانا تیار کرو کیونکہ وہ مصیبت و غم میں مبتلا ہیں۔“

ہمارے ہاں مسئلہ ہی الٹ ہے۔ یہاں یتیم ہو یا غریب بیوہ عورت ہو یا مقروض آدمی جب موت واقع ہوگئی تو مولوی صاحب سمیت کھانے والوں کی چالیسویں تک ایک لمبی قطار لگ جاتی ہے اور قرآنی خوانی محض ایک بہانہ ہے اور ایصالِ ثواب محض برائے نام ہے اصل غرض کھانا کھلانا ہے۔

(د) آج کل ایسی تقریبات نام و نمود اور نمائش کا ذریعہ بن چکی ہے اور شادی کی طرح اس کی تشہیر کی جاتی ہے اور پھر پورے اہتمام کے ساتھ انواع و اقسام کے کھانے تیار کئے جاتے ہیں اور کھانے والے اپنے عزیز و اقارب یا مذہبی لوگ ہوتے ہیں۔ ان میں غریب و مسکین کا گذر تک بھی نہیں ہوتا اور جس عمل میں ریاء اور دکھلاوا آجائے وہ تو ویسے ہی اللہ کے ہاں مقبول نہیں۔ گونہا میں وہ کتنا ہی لہجھا کیوں نہ ہو۔

(ر) قرآن و سنت میں میت کے تعلق سے فاتحہ خوانی، قفل قرآن خوانی، سوم اور چہلم کے الفاظ یا اصطلاحات کا ذکر تک نہیں۔ اگر ان کی کچھ اہمیت ہوتی تو یہ الفاظ یا تقریبات قرآن و حدیث میں مستقول ہوتے یا سلف صالحین سے ان کا ثبوت ہوتا اور اوپر ذکر کی گئی قباحتوں سے پاک بھی ہوں تب بھی ان اعمال کے لئے خصوصی مجالس قائم کرنا خصوصی دن مقرر کرنا اور پھر ان کی خاص شکل بنانا اور پھر کچھ آیات کا انتخاب کر کے اس موقع پر پڑھنا ان سب کا ثبوت درکار ہے۔ شارع علیہ السلام کے علاوہ کسی کو اختیار نہیں کہ وہ اپنی طرف سے کسی عبادت کی شکل بنائے یا دن اور کیفیت کا تعین کرے۔

اگر کوئی شخص ایصالِ ثواب کے لئے قرآن پڑھتا ہے نوافل یا دوسری عبادات ایصالِ ثواب کے لئے کرتا ہے تو اس کی مروجہ اشکال کی ضرورت نہیں۔ اس طرح صدقہ و خیرات اگر ایصالِ ثواب کے لئے کرتا ہے تو غرباء و مساکین کو ڈھونڈنا چاہئے۔ دنوں کا تعین کر کے اپنی طرف سے عبادت کی شکل بنانا ہرگز جائز نہیں ہے۔

بہر حال قرآن و سنت کی رو سے اسن مروجہ چیزوں کا کوئی ثبوت ہمارے پاس نہیں ہے۔

ہمارے ہاں اس رسومات کی پابندی کرنے والے اکثر دوست اپنے آپ کو حنفی بھی کہتے ہیں انہیں چاہئے کہ حضرت ابو حنیفہ اور دوسرے حنفی اماموں میں سے ان رسومات کا کوئی ثبوت فراہم کر دیں بلکہ اس کے برعکس بڑے حنفی ائمہ اور علماء نے اس طرح کی رسومات کو بدعت و ناجائز قرار دیا ہے۔

بعض لوگ کہتے ہیں ہم بزرگوں کے اقوال پیش نہیں کرتے تو بہتر ہوگا کہ چند بزرگوں کے ارشادات بھی اس موضوع پر پیش کر دیئے جائیں۔ اگر ہمیں ایصالِ ثواب کا منکر ہونے کا طعنہ دیا جاتا ہے تو اپنے ان بزرگوں کے بارے میں کیا خیال ہے۔

(۱) امام قاضی خان حنفی لکھتے ہیں :-

ویکرہ اتحاد الضیافت فی ایام المصیبة لانما سافت فللمیت بہا ما کان للسرور۔ (فتاویٰ قاضی خان)

یعنی مصیبت کے دنوں میں دعوت کرنا مکروہ ہے۔ کیونکہ جو کام خوشی کے وقت ہو وہ غمی کے وقت مناسب نہیں۔

(۲) امام حافظ ابن ہمام لکھتے ہیں :-

ویکرہ اتحاد الضیافت لانه شرع فی السرور لانی السرور وہی بدعة مستتبجة۔ (فتح القدر ج ۱ ص ۲۹۳)

یعنی میت کے گھر کھانا تیار کرنا مکروہ ہے کیونکہ کھانا تو خوشی کے موقع پر تیار ہوتا ہے نہ کہ غمی میں اور یہ بڑی فحیح بدعت ہے۔

(۲) امام حافظ الدین محمد بن شہاب حنفی لکھتے ہیں۔ جس کا ترجمہ یہ ہے :





رہی ایصالِ ثواب کی بات تو اس کے سب مسلمان قائل ہیں بشرطیکہ مذکورہ بدعات و رسومات سے مبرا ہو۔ ہم ایصالِ ثواب کے اس حدیث کی روشنی میں قائل ہیں جس میں آپ ﷺ نے فرمایا:

اذمات ابن آدم انقطع عمله الا من ثلاث صدقة جاریہ او علم ینتفع بہ او ولد صالح یدعو الہ۔ (صحیح مسلم للالبانی کتاب الجنائز باب ایصال الثواب رقم الحدیث ۱۰۰۱)

”یعنی جب ابن آدم فوت ہو جاتا ہے تو اس کے اعمال کا سلسلہ بھی منقطع ہو جاتا ہے سوائے تین کے۔ صدقہ جاریہ یا ایسا علم سکھایا گیا جو اس کے بعد بھی نفع دے رہا ہے یا نیک اولاد جو اس کے لئے دعا کرتی ہے۔“

دوسری حدیث حضرت ابو ہریرہؓ روایت کرتے ہیں کہ:

”ایک آدمی نبی کریم ﷺ کے پاس آیا اور کہا میرا باپ فوت ہو گیا ہے لیکن اس نے کوئی وصیت نہیں کی۔ اگر میں اس کی طرف سے صدقہ کروں تو کیا اسے فائدہ دے گا؟ آپ ﷺ نے فرمایا ہاں کیوں نہیں۔“ (مسند احمد، مسلم شریف)

تیسری حدیث حضرت عائشہ صدیقہؓ کی ہے کہ:

”ایک آدمی نبی اکرم ﷺ کے پاس آیا کہ میری ماں کی اچانک موت واقع ہو گئی۔ میرا خیال ہے اگر وہ بول سکتی تو صدقہ کرتی۔ اگر میں اس کی طرف سے صدقہ کروں تو کیا اسے اجر ملے گا؟ آپ نے فرمایا ہاں ملے گا۔“ (بخاری و مسلم)

اب مروجہ ختمِ سوم، چلم اور درود کی شکلوں کو سامنے رکھتے ہوئے خود ایمان داری سے فیصلہ کر لیں کہ یہ صدقہ جاریہ یا صدقہ کی کوئی دوسری قسم ہے یا دونوں کا تعین کر کے دوست و احباب کی محض ایک دعوت یا پارٹی کا سماں ہوتا ہے۔ سب کو معلوم ہے کہ صدقہ جاریہ کسے کہتے ہیں اور عام صدقات کرنے کا کیا طریقہ ہے۔

هذا ما عندي والله اعلم بالصواب

## فتاویٰ صراطِ مستقیم

ص 275

محدث فتویٰ